

Sadea Kallacho Ekvisvo Aitar (25/08/2024)

Vixoi: Vochat, Sasnachea Jivitachim Utram Apnnaun Khatren Cholat

Gayonank Suchna:

Proves	- Atmea, Sotan , Bapa	A-05, Slok 1 & 3
D. T. V.	- Utor mhoea Devachem	C-42
Krist-Prosad	- Jivitachem Udok... Jivitacho Unddo	D-21
Xevott	- Jezu, Tujem Nanvuch puro	F-09

Vachpam: (Josh.24:1-2a. 15-17.18b; Ef.5:21-32; Ju.6; 60-69)

SURVATECHIM UTRAM

Pritichea bhavam-bhoimmno, ami Sadea Kallachea Ekvisvea Aitarak asanv ani aicho vixoi zaun asa, “Vochat, Sasnachea Jivitachim Utram Apnnaun Khatren Cholat”. Zolman thaun monis ek yatrekar. To Deva koddlean yeta ani hea sonvsarant portun Deva sorxim vochpachi yatra cholta. He yatrechi dixta ani hetu zor monis chukot zalea sasnnik sonkottak sampddunk xokta. Tea pasot Dev mon’xak he yatrent eklo sanddinam punn To Tache borabor cholta. Jednam mon’xam nisonttonachi vatt dhorli tednam, Devan Aplea ekleach Putak dhaddun taka portun Sorginche vatter ghalo. Tacher ani Tachea utracher visvas thevun choltolank, sasnnik jivit mell’lem ani mellot asa. Ami amchi yatra choltanam Jezuchim utram apnnaunk ani hea sonvsarant eka-mekak sangat diun khatren vatt cholunk, hea Misachea Bolidanant vantto ghetanam Bapachi kurpa magum-ia.

Devachem Utor suddudit ani jivem. Tacho sangat gheun cholunk ami xikum-ia. Survatechim gaion suru zatana, ami Povitr Pustok manachea zagear dovortolank ani taka jhelo ghalun, Iadnik taka dhumpavun bhozonn kortolo.

Atam ami sogllim ubim ravun Iadnikak ievkar dium-ia.

BHAVARTHEANCHEM MAGNNEM

1. Chakun gheyat ani polleyat: Sorvespor kitlo mhonvall godd!

Amchea atmik fuddareamni / Devachea Utrachi goddsann chakunk / ani tich goddsann disan’dis aplea khala aslole porjek diunk / tankam Bapachi kurpa magum-ia.

2. Ami-i Sorvesporachi seva kortolank, kiteak to amcho Dev

Amchea sorkari, somajik ani rajki fuddareamni / apleak dil’lo odikar ani podvi Deva koddlean yeta mhonn somzun / aplea khala aslole porjeksi zobabdaren, sotan, nitin ani nisvarthiponnan seva korunk / tankam Bapachi kurpa magum-ia.

3. Kristak man diunche khatir eka-mekak khaltim rauat

Amchea kuttumbamni ami eka-mekak khalti ravun / amche kuttumb Kristi totvamni bholole zaunk / amka Bapachi kurpa magum-ia.

4. Tujim utram Somia, atmo ani jivit! Tujim utram sasnachea jivitachim!

Hea sonvsarant ami sangatim yatra choltanam / Devachem Utor ami apnnaunk ani bhorvanxan sangatim cholunk / amkam Bapachi kurpa magum-ia.

5. Aiz misachi mandavoll kortat _____

_____ tancher Devan axirvad ghalum. Ani tanchem kuttumb Devachea Utracher bandun haddun, tim Sant Pedru bhaxen Jezuchim utam sasnachea jivitachim mhonn aplo bhavart porgottunk tankam Devacho adar magum-ia.

